



**ព្រះរាជក្រម
យើង**

នស/រកម/០៨១៦/០១៣

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងសុខាភិបាល
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

ប្រកាសឲ្យប្រើ

ច្បាប់ស្តីពីការគ្រប់គ្រងលើការបរិច្ចាគ ការផ្សំកោសិកា ជាលិកា និងសរីរាង្គមនុស្ស ដែលរដ្ឋសភាបានអនុម័តកាលពីថ្ងៃទី៣០ ខែមិថុនា ឆ្នាំ២០១៦ នាសម័យប្រជុំរដ្ឋសភាលើកទី៦ នីតិកាលទី៥ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី២២ ខែកក្កដា ឆ្នាំ២០១៦ នាសម័យប្រជុំពេញអង្គលើកទី៩ នីតិកាលទី៣ ហើយដែលមានសេចក្តីទាំងស្រុងដូចតទៅ ៖



មាត្រា ២៩.-

ចំពោះបទមជ្ឈិមដែលមានចែងក្នុងជំពូកនេះ ទោសបន្ថែមដូចមានចែងក្នុងមាត្រា ២០៨ (ទោសបន្ថែម : ប្រភេទ និងរយៈពេល) នៃក្រមព្រហ្មទណ្ឌ អាចត្រូវបានប្រកាសចំពោះរូបវន្តបុគ្គល ។

មាត្រា ៣០.-

នីតិបុគ្គលអាចត្រូវប្រកាសថាត្រូវទទួលខុសត្រូវព្រហ្មទណ្ឌតាមលក្ខខណ្ឌដែលមានចែងក្នុងមាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌ ចំពោះបទល្មើសដែលមានចែងក្នុងមាត្រា ២១ មាត្រា ២២ មាត្រា ២៣ និងមាត្រា ២៤ នៃច្បាប់នេះ ។

នីតិបុគ្គលត្រូវផ្ដន្ទាទោសពិន័យជាប្រាក់ពី ៥០ ០០០ ០០០ (ហាសិបលាន) រៀល ទៅ ១០០ ០០០ ០០០ (មួយរយលាន) រៀល ព្រមទាំងទោសបន្ថែមណាមួយ ឬច្រើនដូចតទៅនេះ ៖

- ១-ការរំលាយតាមបែបបទកំណត់ដោយមាត្រា ១៧០ (ការរំលាយ និងការជម្រះបញ្ជីនៃនីតិបុគ្គល) នៃក្រមព្រហ្មទណ្ឌ ។
- ២-ការដាក់ឲ្យស្ថិតនៅក្រោមការតាមដានត្រួតពិនិត្យរបស់តុលាការតាមបែបបទកំណត់ដោយមាត្រា ១៧១ (ការដាក់ឲ្យស្ថិតនៅក្រោមការត្រួតពិនិត្យតាមដានរបស់តុលាការ) នៃក្រមព្រហ្មទណ្ឌ ។
- ៣-ការហាមឃាត់ចំពោះការធ្វើសកម្មភាពមួយ ឬច្រើន តាមបែបបទកំណត់ដោយមាត្រា ១៧២ (ការហាមឃាត់ចំពោះការធ្វើសកម្មភាព) នៃក្រមព្រហ្មទណ្ឌ ។
- ៤-ការបិទគ្រឹះស្ថានដែលប្រើប្រាស់សម្រាប់ប្រព្រឹត្តបទល្មើស តាមបែបបទកំណត់ដោយមាត្រា ១៧៦ (ការបិទគ្រឹះស្ថាន) នៃក្រមព្រហ្មទណ្ឌ ។
- ៥-ការហាមឃាត់ចំពោះការធ្វើអាជីវកម្មលើគ្រឹះស្ថានដែលបើកចំហដល់សាធារណជន ឬដែលប្រើប្រាស់ដោយសាធារណជន តាមបែបបទកំណត់ដោយមាត្រា ១៧៧ (ការហាមឃាត់ចំពោះការធ្វើអាជីវកម្មលើគ្រឹះស្ថាន) នៃក្រមព្រហ្មទណ្ឌ ។
- ៦-ការបិទផ្សាយសេចក្ដីសម្រេចផ្ដន្ទាទោស តាមបែបបទកំណត់ដោយមាត្រា ១៨០ (ការបិទផ្សាយសេចក្ដីសម្រេច) នៃក្រមព្រហ្មទណ្ឌ ។
- ៧-ការផ្សាយសេចក្ដីសម្រេចផ្ដន្ទាទោសនៅក្នុងសារព័ត៌មានសរសេរ ឬការផ្សាយតាមគ្រប់មធ្យោបាយទូរគមនាគមន៍ សោតទស្សន៍ តាមបែបបទកំណត់ដោយមាត្រា ១៨១ (ការផ្សាយសេចក្ដីសម្រេចតាមមធ្យោបាយទូរគមនាគមន៍ សោតទស្សន៍ជាអាទិ៍) នៃក្រមព្រហ្មទណ្ឌ ។



del

មាត្រា ៣១.-

នីតិបុគ្គលអាចត្រូវប្រកាសថាត្រូវទទួលខុសត្រូវព្រហ្មទណ្ឌតាមលក្ខខណ្ឌដែលមានចែងក្នុង មាត្រា ៤២ (ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌ ចំពោះបទល្មើសដែល មានចែងក្នុងមាត្រា ២០ មាត្រា ២៥ មាត្រា ២៦ និងមាត្រា ២៧ នៃច្បាប់នេះ ។

នីតិបុគ្គលត្រូវផ្ដន្ទាទោសពិន័យជាប្រាក់ពី ១០ ០០០ ០០០ (ដប់លាន) រៀល ទៅ ៥០ ០០០ ០០០ (ហាសិបលាន) រៀល ព្រមទាំងទោសបន្ថែមណាមួយ ឬច្រើនដូចតទៅនេះ ៖

- ១-ការរំលាយតាមបែបបទកំណត់ដោយមាត្រា ១៧០ (ការរំលាយ និងការជម្រះបញ្ជីនៃនីតិបុគ្គល) នៃក្រមព្រហ្មទណ្ឌ ។
- ២-ការដាក់ឲ្យស្ថិតនៅក្រោមការតាមដានត្រួតពិនិត្យរបស់តុលាការ តាមបែបបទកំណត់ដោយ មាត្រា ១៧១ (ការដាក់ឲ្យស្ថិតនៅក្រោមការត្រួតពិនិត្យតាមដានរបស់តុលាការ) នៃក្រម ព្រហ្មទណ្ឌ ។
- ៣-ការហាមឃាត់ចំពោះការធ្វើសកម្មភាពមួយឬច្រើន តាមបែបបទកំណត់ដោយមាត្រា ១៧២ (ការហាមឃាត់ចំពោះការធ្វើសកម្មភាព) នៃក្រមព្រហ្មទណ្ឌ ។
- ៤-ការបិទគ្រឹះស្ថានដែលប្រើប្រាស់សម្រាប់ប្រព្រឹត្តបទល្មើស តាមបែបបទកំណត់ដោយមាត្រា ១៧៦ (ការបិទគ្រឹះស្ថាន) នៃក្រមព្រហ្មទណ្ឌ ។
- ៥-ការហាមឃាត់ចំពោះការធ្វើអាជីវកម្មលើគ្រឹះស្ថានដែលបើកចំហដល់សាធារណជន ឬដែល ប្រើប្រាស់ដោយសាធារណជន តាមបែបបទកំណត់ដោយមាត្រា ១៧៧ (ការហាមឃាត់ចំពោះ ការធ្វើអាជីវកម្មលើគ្រឹះស្ថាន) នៃក្រមព្រហ្មទណ្ឌ ។
- ៦-ការបិទផ្សាយសេចក្ដីសម្រេចផ្ដន្ទាទោស តាមបែបបទកំណត់ដោយមាត្រា ១៨០ (ការបិទផ្សាយ សេចក្ដីសម្រេច) នៃក្រមព្រហ្មទណ្ឌ ។
- ៧-ការផ្សាយសេចក្ដីសម្រេចផ្ដន្ទាទោសនៅក្នុងសារព័ត៌មានសរសេរ ឬការផ្សាយតាមគ្រប់ មធ្យោបាយទូរគមនាគមន៍ សោតទស្សន៍ តាមបែបបទកំណត់ដោយមាត្រា ១៨១ (ការផ្សាយ សេចក្ដីសម្រេចតាមមធ្យោបាយទូរគមនាគមន៍ សោតទស្សន៍ជាអាទិ៍) នៃក្រមព្រហ្មទណ្ឌ ។

ជំពូកទី ៥

បទប្បញ្ញត្តិដោយឡែក

មាត្រា ៣២.-

ការគ្រប់គ្រងឈាម មេជីវិត ខួរផ្ចឹង និងកោសិកាដើមរបស់មនុស្ស ត្រូវកំណត់ដោយប្រកាសរបស់ សុខាភិបាល ។



Acty

មាត្រា ៣៣.-

បទប្បញ្ញត្តិទាក់ទងនឹងការនាំចេញកោសិកា ជាលិកា សរីរាង្គមនុស្ស ទៅក្រៅប្រទេស ឬនាំចូល
កោសិកា ជាលិកា សរីរាង្គមនុស្ស មកក្នុងប្រទេសកម្ពុជា ត្រូវកំណត់ដោយប្រកាសរបស់រដ្ឋមន្ត្រីក្រសួង
សុខាភិបាល ។

**ជំពូកទី ៦
អវសានប្បញ្ញត្តិ**

មាត្រា ៣៤.-

បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។

ធ្វើនៅរាជធានីភ្នំពេញ ថ្ងៃទី ០៧ ខែ វិច្ឆិកា ឆ្នាំ២០១៦
ក្នុងព្រះបរមនាមនិងកាមព្រះរាជក្រាស់មង្គល
ប្រមុខរដ្ឋស្តីទី

**ហត្ថលេខា និងព្រះរាជលញ្ឆករ
សម្តេចវិបុលសេនាភក្តី សាយ ឈុំ**

ព.ស. ១៦០៨-៧៦៦

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី

រដ្ឋមន្ត្រីក្រសួងសុខាភិបាល

ហត្ថលេខា

ម៉ែម ម៉ីនហេង

លេខ: ៧៥៤.ស.ណ

សំណេរដោយរដ្ឋមន្ត្រីក្រសួងសុខាភិបាល

រាជធានីភ្នំពេញ ថ្ងៃទី ១២ ខែ វិច្ឆិកា ឆ្នាំ២០១៦





ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសុខាភិបាល
លេខ...២៤១.អប.ស.២៧

ប្រកាស
ស្តីពី
គុណទិ-ការកិច្ចរបស់គណៈកម្មការសម្រាប់
ការងារផ្សំ កោសិកា ជាលិកា និងសរីរាង្គមនុស្ស របស់មន្ទីរពេទ្យ

រដ្ឋមន្ត្រីក្រសួងសុខាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០-០៣-២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើត ក្រសួងសុខាភិបាល
- បានឃើញព្រះរាជក្រមលេខ នស/រកម/០៨១៦/០១៣ ចុះថ្ងៃទី០៩ ខែសីហា ឆ្នាំ២០១៦ ដែលប្រកាសឱ្យប្រើច្បាប់ស្តីពីការគ្រប់គ្រង លើការបរិច្ចាគ ការផ្សំ កោសិកា ជាលិកា និងសរីរាង្គមនុស្ស
- បានឃើញអនុក្រឹត្យលេខ ៦៧អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងសុខាភិបាល
- យោងតាមការចាំបាច់របស់ក្រសួងសុខាភិបាល

សម្រេច
ជំពូកទី ១
បទប្បញ្ញត្តិទូទៅ

ប្រការ១.-

ប្រកាសនេះ មានគោលបំណងលើកកម្ពស់ការទទួលខុសត្រូវរបស់គណៈកម្មការសម្រាប់ការងារផ្សំ កោសិកា ជាលិកា និងសរីរាង្គមនុស្ស របស់មន្ទីរពេទ្យប្រកបដោយប្រសិទ្ធភាព សុវត្ថិភាព នៃអ្នកផ្តល់ អ្នកទទួល និងគុណភាពការងារផ្សំ កោសិកា ជាលិកា ឬសរីរាង្គមនុស្ស របស់មន្ទីរពេទ្យ។

ប្រការ២.-

ប្រកាសនេះ មានគោលដៅកំណត់នូវសិទ្ធិ ភារកិច្ច និងការទទួលខុសត្រូវរបស់សមាជិក សមាជិក នៃគណៈកម្មការសម្រាប់ការងារផ្សំ កោសិកា ជាលិកា និងសវ័រវង្គមនុស្ស របស់មន្ទីរពេទ្យ។

ប្រការ៣.-

ប្រកាសនេះ មានវិសាលភាពអនុវត្តចំពោះ មន្ទីរពេទ្យ ឬមជ្ឈមណ្ឌលជាតិ ដែលទទួលបានការអនុញ្ញាត ឱ្យបង្កើតសេវាផ្សំ កោសិកា ជាលិកា ឬសវ័រវង្គមនុស្ស ដោយក្រសួងសុខាភិបាល។

ជំពូកទី ២

សិទ្ធិ តួនាទី ភារកិច្ច និងការទទួលខុសត្រូវរបស់ គណៈកម្មការ សម្រាប់ការងារផ្សំ កោសិកា ជាលិកា និងសវ័រវង្គមនុស្សរបស់មន្ទីរពេទ្យ

ប្រការ៤.-

- តួនាទីនៃគណៈកម្មការសម្រាប់ការងារផ្សំ កោសិកា ជាលិកា និងសវ័រវង្គមនុស្ស របស់មន្ទីរពេទ្យ ៖
- ត្រូវគ្រប់គ្រង និងដឹកនាំដោយប្រធានៗរូប អនុប្រធានៗរូប ឬច្រើនរូប ឬអនុគណៈកម្មការតាម តម្រូវការជាក់ស្តែង និងលេខាធិការដ្ឋានមួយនៅក្នុងមន្ទីរពេទ្យ ដើម្បីជួយលើការងារផ្សំ កោសិកា ជាលិកា និងសវ័រវង្គមនុស្ស។
 - ទទួលខុសត្រូវ និងសម្របសម្រួលក្រុមគ្រូពេទ្យ និងអតិថិជន។

ប្រការ៥.-

គណៈកម្មការសម្រាប់ការងារផ្សំ កោសិកា ជាលិកា និងសវ័រវង្គមនុស្ស របស់មន្ទីរពេទ្យ មានសិទ្ធិ ផ្តល់ការយល់ព្រម ឬមិនយល់ព្រមក្នុងការផ្សំ កោសិកា ជាលិកា និងសវ័រវង្គមនុស្ស ដោយឈរលើគោលការណ៍ ឧត្តមគតិមនុស្សធម៌ និងប្រកបដោយក្រមសីលធម៌វិជ្ជាជីវៈសុខាភិបាល។

តួនាទី និងភារកិច្ចរបស់សមាជិកគណៈកម្មការសម្រាប់ការងារផ្សំ កោសិកា ជាលិកា និងសវ័រវង្គ មនុស្ស របស់មន្ទីរពេទ្យមានដូចខាងក្រោម៖

១-ប្រធានគណៈកម្មការ

ផ្តល់ការអនុញ្ញាតជាលាយលក្ខណ៍អក្សរសម្រាប់ការងារផ្សំ កោសិកា ជាលិកា និងសវ័រវង្គ មនុស្ស តាមសំណើរបស់គ្រូពេទ្យជំនាញ និងដោយមានការពិនិត្យពីអនុប្រធានគណៈកម្មការមួយរូប។ អនុម័តទៅលើគ្រប់នីតិវិធីប្រតិបត្តិស្តង់ដារក្នុងដំណើរការផ្សំ កោសិកា ជាលិកា ឬសវ័រវង្គ មនុស្ស។

២-អនុប្រធានគណៈកម្មការ

ពិនិត្យពីភាពស្របច្បាប់ចំពោះអ្នកបរិច្ចាគ និងអ្នកទទួល កោសិកា ជាលិកា ឬសវ័រវង្គមនុស្ស។

៣-អនុគណៈកម្មការសម្របសម្រួល

អនុគណៈកម្មការសម្របសម្រួលដល់ការងារផ្សំ កោសិកា ជាលិកា ឬសវ័រវង្គមនុស្ស ត្រូវមាន



ការកិច្ចដូចខាងក្រោម៖

- ត្រូវមានទំនាក់ទំនងជាមួយនឹងក្រុមគ្រូពេទ្យជំនាញជាប្រចាំ ក្នុងពេលដែលមានករណីស្នើសុំផ្សំ កោសិកា ជាលិកា ឬសរីរាង្គមនុស្ស
- រៀបចំនូវការថែទាំសុខភាព សុខមាលភាពមុនពេល ក្នុងកំឡុងពេល និងក្រោយពេល បរិច្ចាគ ដល់អ្នកបរិច្ចាគសរីរាង្គ
- រៀបចំឱ្យអ្នកទទួលដែលរង់ចាំការបរិច្ចាគ កោសិកា ជាលិកា ឬសរីរាង្គ របស់បុគ្គលណាម្នាក់ដែល មិនបានព្រមព្រៀងគ្នាជាមុន ចុះឈ្មោះក្នុងបញ្ជីរង់ចាំ
- ពិនិត្យ និងផ្ទៀងផ្ទាត់ថា អ្នកបរិច្ចាគពិតជាបរិច្ចាគ កោសិកាជាលិកាឬសរីរាង្គមនុស្ស ដោយស្ម័គ្រ ចិត្ត ឬក្នុងគោលបំណងសប្បុរសធម៌និងមនុស្សធម៌ ពុំមានការធ្វើពាណិជ្ជកម្ម និងបង្ខិតបង្ខំឡើយ។
- ត្រូវចាត់ចែងរក្សាការសម្ងាត់របស់អ្នកបរិច្ចាគ និងអ្នកទទួល លើកលែងតែមានការឯកភាពគ្នាពី ភាគីពាក់ព័ន្ធ
- ផ្តល់ការប្រឹក្សាអំពីផែនការថវិកាសម្រាប់ការងារផ្សំ កោសិកា ជាលិកា ឬសរីរាង្គ ដល់អ្នកផ្តល់ ឬ អ្នកទទួល
- គ្រប់គ្រងលេខាធិការដ្ឋាន។

៤-អនុគណៈកម្មការបច្ចេកទេស

ក្រុមគ្រូពេទ្យដែលទទួលការអនុវត្តការងារផ្សំ កោសិកា ជាលិកា ឬសរីរាង្គមនុស្ស ដែលស្ថិតនៅ ក្នុងសមាសភាពនៃអនុគណៈកម្មការបច្ចេកទេស ត្រូវមានការកិច្ចអនុវត្តដូចខាងក្រោម៖

- ពន្យល់អំពីដំណើរការនៃការបរិច្ចាគ កោសិកា ជាលិកា ឬសរីរាង្គមនុស្ស និងផលប៉ះពាល់ ឬផលវិបាក ឬគ្រោះថ្នាក់ ដែលអាចកើតមានឡើងដល់អ្នកបរិច្ចាគមុននឹងសុំការយល់ព្រម
- ធ្វើការបញ្ជាក់ដោយភាពច្បាស់លាស់ចំពោះមុខថា អ្នកដែលផ្តល់ការយល់ព្រមបរិច្ចាគ ពិតជាបាន យល់ និងមានសមត្ថភាពសតិបញ្ញាពេញលេញក្នុងការធ្វើសេចក្តីសម្រេចចិត្តបរិច្ចាគ
- ពន្យល់អំពីដំណើរការនៃការងារផ្សំ កោសិកា ជាលិកា ឬសរីរាង្គមនុស្ស និងរាល់គុណប្រយោជន៍ ផលប៉ះពាល់ ឬផលវិបាក ឬគ្រោះថ្នាក់ដែលអាចកើតមានឡើងទាក់ទងនឹងការងារផ្សំ មុននឹង មានការយល់ព្រមពីអ្នកទទួល
- បន្ទាប់ពីដក កោសិកា ជាលិកា ឬសរីរាង្គមនុស្ស ចេញពីរាងកាយរបស់មនុស្ស ត្រូវចាត់វិធានការថែ រក្សា កោសិកា ជាលិកា ឬសរីរាង្គមនុស្ស ដែលបានដកចេញនោះ ដោយគោរពតាមគោលការណ៍ បច្ចេកទេស ដែលបានកំណត់ដោយប្រកាសរបស់ក្រសួងសុខាភិបាល
- ផ្តល់ការថែទាំ និងព្យាបាលក្នុងពេលវះកាត់ដក កោសិកា ជាលិកា ឬសរីរាង្គមនុស្ស និងតាមដាន ឃ្នាំមើលការវិវត្តទៅរកភាពជាសះស្បើយក្រោយពេលវះកាត់ដក កោសិកា ជាលិកា ឬសរីរាង្គ មនុស្ស ដែលកំណត់ដោយអនុគណៈកម្មការបច្ចេកទេស។

៥-លេខាធិការ

លេខាធិការរបស់គណៈកម្មការផ្សំ កោសិកា ជាលិកា ឬសរីរាង្គមនុស្ស មានតួនាទីដូចខាងក្រោម៖



- ត្រូវរក្សាទុកបញ្ជីរង់ចាំការបរិច្ចាគ កោសិកា ជាលិកា ឬសរីរាង្គ របស់បុគ្គលណាម្នាក់ដែលមិនបាន ព្រមព្រៀងគ្នាជាមុន ចុះឈ្មោះក្នុងបញ្ជីរង់ចាំ
- រៀបចំរបាយការណ៍ និងបំពេញសំណុំឯកសារ ស្តីពីការបរិច្ចាគការងារផ្សំ កោសិកា ជាលិកា ឬ សរីរាង្គមនុស្ស
- បំពេញលិខិតយល់ព្រមក្នុងការផ្សំ កោសិកា ជាលិកា ឬសរីរាង្គមនុស្ស រវាងអ្នកបរិច្ចាគ និងអ្នក ទទួល។ លិខិតយល់ព្រមនេះត្រូវធ្វើឡើងជាលាយលក្ខណ៍អក្សរចំនួន ២ (ពីរ) ច្បាប់ដែលត្រូវ តម្កល់រក្សាទុកក្នុងមន្ទីរពេទ្យ ១ (មួយ) ច្បាប់ និងបញ្ជូនទៅក្រសួងសុខាភិបាល ១ (មួយ) ច្បាប់។

ប្រការ៦.-

គណៈកម្មការសម្រាប់ការងារផ្សំ កោសិកា ជាលិកា និងសរីរាង្គមនុស្ស របស់មន្ទីរពេទ្យ ត្រូវប្រជុំនៅ រៀងរាល់បីខែម្តង និងពេលចាំបាច់តាមការកោះអញ្ជើញរបស់ប្រធាន ។

គណៈកម្មការនេះ ត្រូវជួបប្រជុំគ្នា ដើម្បីពិនិត្យ និងវាយតម្លៃពីក្រុមគ្រូពេទ្យ ដែលពាក់ព័ន្ធនឹងការដក យក កោសិកា ជាលិកា ឬសរីរាង្គមនុស្ស រួមបញ្ចូលលទ្ធផលពិភាក្សាទៅប្រធានគណៈកម្មការ។

លេខាធិការដ្ឋាន ត្រូវតែធ្វើរបាយការណ៍គ្រប់ករណីទាំងអស់ និងថែរក្សាឯកសារទាំងឡាយដែលពាក់ ព័ន្ធឱ្យបានគង់វង្ស ទៅតាមបទដ្ឋានបច្ចេកទេសនៃការរក្សាឯកសាររបស់មន្ទីរពេទ្យ។

**ជំពូកទី ៣
អវសានប្បញ្ញត្តិ**

ប្រការ៧.-

បទប្បញ្ញត្តិទាំងឡាយណាដែលផ្ទុយនឹងប្រកាសនេះត្រូវទុកជានិរាករណ៍។

ប្រការ៨.-

នាយកខុទ្ទកាល័យក្រសួងសុខាភិបាល អគ្គនាយករដ្ឋបាល និងហិរញ្ញវត្ថុ អគ្គនាយកបច្ចេកទេសសុខា ភិបាល អគ្គាធិការ ប្រធាននាយកដ្ឋានមន្ទីរពេទ្យ ប្រធាននាយកដ្ឋាន និងប្រធានអង្គភាពក្រោមឱវាទក្រសួងសុខា ភិបាល ត្រូវអនុវត្តតាមប្រកាសនេះឱ្យមានប្រសិទ្ធភាព ចាប់ពីថ្ងៃចុះហត្ថលេខានេះតទៅ ។

ថ្ងៃអង្គារ... ពាក់កណ្តាលខែឧសភា... ឆ្នាំ២០១២... ព.ស. ២៥៦៤. 
ធ្វើនៅរាជធានីភ្នំពេញ, ថ្ងៃទី ២៣ ខែ មិថុនា... ឆ្នាំ ២០១២.

កន្លែងទទួល ៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- សាលារាជធានី-ខេត្ត
- មន្ទីរសុខាភិបាលរាជធានី-ខេត្ត
- ដូចប្រការ៨
- រាជកិច្ច
- ឯកសារ-កាលប្បវត្តិ



ប៊ែន ប៊ុនហេង

ច្បាប់

ស្តីពី

ការគ្រប់គ្រងលើការបរិច្ចាគ

ការផ្សំកោសិកា ជាលិកា

និងសរីរាង្គបន្តស្បៀង



ជំពូកទី ១

បទប្បញ្ញត្តិទូទៅ

មាត្រា ១.-

ច្បាប់នេះមានគោលបំណងលើកកម្ពស់គុណភាព ប្រសិទ្ធភាព និងតម្លាភាពក្នុងការព្យាបាលសង្គ្រោះ ជីវិត និងបង្កើនសុខុមាលភាពរបស់ប្រជាពលរដ្ឋតាមរយៈការផ្សំកោសិកា ជាលិកា ឬសរីរាង្គមនុស្ស និង ធានាការពារទប់ស្កាត់ការជួញដូរកោសិកា ជាលិកា ឬសរីរាង្គមនុស្ស ។

មាត្រា ២.-

ច្បាប់នេះមានគោលដៅកំណត់អំពីវិធាន និងនីតិវិធីក្នុងការគ្រប់គ្រងការបរិច្ចាគ ការផ្សំកោសិកា ជាលិកា និងសរីរាង្គមនុស្សប្រកបដោយសុវត្ថិភាព និងស្របតាមក្រមសីលធម៌វិជ្ជាជីវៈ ។

មាត្រា ៣.-

ច្បាប់នេះមានវិសាលភាពអនុវត្តចំពោះសកម្មភាពដែលពាក់ព័ន្ធនឹងអ្នកបរិច្ចាគមានជីវិត ការផ្សំ កោសិកា ជាលិកា និងសរីរាង្គមនុស្ស ។

មាត្រា ៤.-

- វាក្យសព្ទបច្ចេកទេសសំខាន់ៗដែលប្រើក្នុងច្បាប់នេះមាននិយមន័យដូចតទៅ ៖
- មន្ទីរពេទ្យ សំដៅដល់មន្ទីរពេទ្យសាធារណៈ និងឯកជន ដែលបានចុះបញ្ជី និងប្រកាសទទួល ស្គាល់ដោយក្រសួងសុខាភិបាលជាមន្ទីរពេទ្យដែលមានគុណវុឌ្ឍិក្នុងការផ្សំកោសិកា ជាលិកា និង សរីរាង្គមនុស្ស ។
 - អ្នកប្រកបវិជ្ជាជីវៈ សំដៅដល់អ្នកមានវិជ្ជាជីវៈទាំងឡាយណាដែលបានចុះបញ្ជីក្នុងគណៈវិជ្ជាជីវៈ សុខាភិបាល និងគណៈវិជ្ជាជីវៈពាក់ព័ន្ធ និងមានអាជ្ញាប័ណ្ណប្រកបវិជ្ជាជីវៈត្រឹមត្រូវ ។
 - កោសិកា សំដៅដល់ឯកតាជីវិតបំផុតនៃសារពាង្គកាយរស់ ដែលអាចយកទៅផ្សំ ហើយអាច បំពេញមុខងារបាន ។
 - ជាលិកា សំដៅដល់បណ្តុំនៃកោសិកាជាច្រើន ហើយបណ្តុំនៃជាលិកានេះបង្កើតជាផ្នែកណាមួយ នៃសារពាង្គកាយរស់ ។
 - សរីរាង្គ សំដៅដល់ផ្នែកទាំងមូល ឬបំណែកសំខាន់ណាមួយនៃសារពាង្គកាយមនុស្ស ដែលកើត ចេញមកពីបណ្តុំជាលិកា និងបណ្តាញសរសៃឈាមស្រោចស្រព ហើយអាចបំពេញមុខងារ សរីរាង្គស្រួល ក្នុងកម្រិតស្វ័យគណាមួយ ។



Handwritten mark

- ការផ្សំកោសិកា ជាលិកា និងសរីរាង្គមនុស្ស សំដៅដល់ដំណើរការនៃការដកយក ការដាក់ចូល ការរក្សាទុក ការដឹកជញ្ជូន ការផ្គូផ្គងកោសិកា ជាលិកា ឬសរីរាង្គមនុស្ស តាមលក្ខណៈបច្ចេកទេស វេជ្ជសាស្ត្រត្រឹមត្រូវ ។
- ការធ្វើពាណិជ្ជកម្ម សំដៅដល់ទម្រង់នៃការជួញដូរកោសិកា ជាលិកា ឬសរីរាង្គមនុស្សដើម្បីកេង ចំណេញផលប្រយោជន៍ផ្ទាល់ខ្លួន ។

ជំពូកទី ២

សមត្ថកិច្ចគ្រប់គ្រង

មាត្រា ៥.-

ក្រសួងសុខាភិបាល ជាស្ថាប័នមានសមត្ថកិច្ចក្នុងការគ្រប់គ្រង តាមដាន ត្រួតពិនិត្យ និងផ្តល់ការ អនុញ្ញាតដល់មន្ទីរពេទ្យ និងអ្នកប្រកបវិជ្ជាជីវៈវិស័យសុខាភិបាលក្នុងការផ្សំកោសិកា ជាលិកា ឬសរីរាង្គ មនុស្ស ។

ក្រសួងសុខាភិបាលត្រូវបង្កើតគណៈកម្មាធិការមួយដើម្បីគ្រប់គ្រង ត្រួតពិនិត្យ និងអនុញ្ញាតដល់ មន្ទីរពេទ្យ និងអ្នកប្រកបវិជ្ជាជីវៈវិស័យសុខាភិបាលក្នុងការបរិច្ចាគ ការផ្សំកោសិកា ជាលិកា ឬសរីរាង្គ មនុស្ស ។

ការរៀបចំ និងការប្រព្រឹត្តទៅរបស់គណៈកម្មាធិការនេះ ត្រូវកំណត់ដោយប្រកាសរបស់រដ្ឋមន្ត្រី ក្រសួងសុខាភិបាល ។

ជំពូកទី ៣

ការបរិច្ចាគ និងការទទួលសរីរាង្គមនុស្ស

ផ្នែកទី ១

គោលការណ៍ទូទៅ

មាត្រា ៦.-

ការបរិច្ចាគ និងការទទួលសរីរាង្គមនុស្សត្រូវគោរពតាមលក្ខខណ្ឌដូចខាងក្រោម ៖

- តាមការស្ម័គ្រចិត្តពីអ្នកបរិច្ចាគ និងអ្នកទទួល ឬគោលបំណងសប្បុរសធម៌ និងមនុស្សធម៌
- មិនធ្វើពាណិជ្ជកម្ម និងមិនមានការផ្សាយពាណិជ្ជកម្ម
- សុវត្ថិភាពសុខភាពរបស់អ្នកបរិច្ចាគ និងអ្នកទទួល និង



- រក្សាការសម្ងាត់របស់អ្នកបរិច្ចាគ និងអ្នកទទួល លើកលែងតែមានការឯកភាពគ្នាពីភាគីពាក់ព័ន្ធ ឬកំណត់ដោយច្បាប់ជាធរមាន ។

ផ្នែកទី ២
អ្នកបរិច្ចាគ

មាត្រា ៧.-

អ្នកបរិច្ចាគ ត្រូវមានអាយុយ៉ាងតិច ១៨ ឆ្នាំ និងមានសមត្ថភាពគ្រប់គ្រាន់ក្នុងការធ្វើសេចក្តីសម្រេចចិត្ត ហើយវិនិច្ឆ័យអំពីលទ្ធផលតាមផ្លូវច្បាប់នៃសកម្មភាពរបស់ខ្លួន ។

ចំពោះជនរីកលចរិត ឬជនវិបល្លាសស្មារតី ការបរិច្ចាគកោសិកា ជាលិកា និងសរីរាង្គត្រូវហាមឃាត់ ទោះជាមានការយល់ព្រមពីឪពុកម្តាយ ឬអ្នកអាណាព្យាបាលក៏ដោយ ។

មាត្រា ៨.-

អ្នកបរិច្ចាគមានសិទ្ធិ ឬអនុញ្ញាតឲ្យមានការដកចេញនូវកោសិកា ជាលិកា និងសរីរាង្គណាមួយ របស់ខ្លួនតាមរយៈការបរិច្ចាគដោយស្ម័គ្រចិត្តក្នុងគោលបំណងព្យាបាលជំងឺ និងមិនធ្វើពាណិជ្ជកម្ម ។

មាត្រា ៩.-

អ្នកបរិច្ចាគ និងអ្នកទទួលត្រូវព្រមព្រៀងគ្នាជាលាយលក្ខណ៍អក្សរ ការព្រមព្រៀងគ្នាជាលាយ- លក្ខណ៍អក្សរត្រូវធ្វើនៅចំពោះមុខគណៈកម្មការសម្រាប់ផ្សំកោសិកា ជាលិកា ឬសរីរាង្គមនុស្ស ។ ប្រសិន បើអ្នកបរិច្ចាគ ឬអ្នកទទួលមិនចេះអក្សរ ការព្រមព្រៀងត្រូវសរសេរឲ្យច្បាស់លាស់ក្នុងកំណត់ហេតុថាអ្នក ព្រមព្រៀងមិនចេះអក្សរយល់ព្រមជាមួយគ្នា ដើម្បីឲ្យមន្ទីរពេទ្យធ្វើការវះកាត់ និងផ្លាស់ប្តូរនូវសរីរាង្គ របស់ខ្លួន ។

មាត្រា ១០.-

អ្នកបរិច្ចាគត្រូវទទួលបាននូវការថែទាំសុខភាព សុខុមាលភាពមុនពេល ក្នុងកំឡុងពេល និងក្រោយ ពេលបរិច្ចាគ ពីមន្ទីរពេទ្យដែលធ្វើការផ្សំកោសិកា ជាលិកា និងសរីរាង្គ ។

រាល់ការចំណាយលើការថែទាំសុខភាព សុខុមាលភាពដែលទាក់ទងនឹងការផ្សំកោសិកា ជាលិកា និង សរីរាង្គមុនពេល ក្នុងកំឡុងពេល និងក្រោយពេលបរិច្ចាគជាបន្តកររបស់មន្ទីរពេទ្យដែលធ្វើការផ្សំកោសិកា ជាលិកា និងសរីរាង្គ ។



Handwritten mark

**ផ្នែកទី ៣
អ្នកទទួល**

មាត្រា ១១._

អ្នកទទួលដែលរង់ចាំការបរិច្ចាគកោសិកា ជាលិកា ឬសរីរាង្គរបស់បុគ្គលណាម្នាក់ដែលមិនបានព្រមព្រៀងគ្នាជាមុន ត្រូវចុះឈ្មោះក្នុងបញ្ជីរង់ចាំ ។

បែបបទ និងនីតិវិធីបញ្ជីរង់ចាំនេះ ត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។

ផ្នែកទី ៤

ករណីយកិច្ចរបស់អ្នកប្រកបវិជ្ជាជីវៈសុខាភិបាល

មាត្រា ១២._

អ្នកប្រកបវិជ្ជាជីវៈសុខាភិបាលរបស់មន្ទីរពេទ្យ ត្រូវពន្យល់អំពីដំណើរការនៃការបរិច្ចាគកោសិកា ជាលិកា ឬសរីរាង្គមនុស្ស និងរាល់ផលប៉ះពាល់ ឬផលវិបាក ឬគ្រោះថ្នាក់ដែលអាចកើតមានឡើងដល់អ្នកបរិច្ចាគមុននឹងសុំការយល់ព្រម ។

អ្នកប្រកបវិជ្ជាជីវៈសុខាភិបាលរបស់មន្ទីរពេទ្យ ត្រូវធានាឲ្យបានថាអ្នកដែលផ្តល់ការយល់ព្រមបរិច្ចាគពិតជាបានយល់ និងមានសមត្ថភាពសតិបញ្ញាលេញលេញក្នុងការធ្វើសេចក្តីសម្រេចចិត្តបរិច្ចាគ ។

មាត្រា ១៣._

អ្នកប្រកបវិជ្ជាជីវៈសុខាភិបាល ដែលបានអនុញ្ញាតដោយក្រសួងសុខាភិបាលឲ្យធ្វើការងារទាក់ទងនឹងការផ្សំកោសិកា ជាលិកា ឬសរីរាង្គមនុស្សត្រូវពន្យល់អំពីដំណើរការនៃការផ្សំកោសិកា ជាលិកា ឬសរីរាង្គមនុស្ស និងរាល់គុណប្រយោជន៍ ផលប៉ះពាល់ ផលវិបាក ឬគ្រោះថ្នាក់ដែលអាចមានទាក់ទងនឹងការផ្សំ មុននឹងមានការយល់ព្រមពីអ្នកទទួល ។

មាត្រា ១៤._

រាល់ការសុំការយល់ព្រមក្នុងការបរិច្ចាគកោសិកា ជាលិកា ឬសរីរាង្គត្រូវធ្វើឡើងជាលាយលក្ខណ៍អក្សរចំនួន ២ (ពីរ) ច្បាប់ ដែលត្រូវរក្សាទុកនៅមន្ទីរពេទ្យដែលធ្វើការផ្សំកោសិកា ជាលិកា ឬសរីរាង្គ ១ (មួយ) ច្បាប់ និងក្រសួងសុខាភិបាល ១ (មួយ) ច្បាប់ ។

មាត្រា ១៥._

បន្ទាប់ពីដកកោសិកា ជាលិកា ឬសរីរាង្គមនុស្សចេញពីរាងកាយរបស់មនុស្ស អ្នកប្រកបវិជ្ជាជីវៈសុខាភិបាលរបស់មន្ទីរពេទ្យត្រូវចាត់វិធានការរក្សាកោសិកា ជាលិកា ឬសរីរាង្គមនុស្សដែលបានដកចេញនោះដោយគោរពតាមគោលការណ៍បច្ចេកទេសដែលត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។



002

ផ្នែកទី ៥
ករណីយកិច្ចរបស់មន្ទីរពេទ្យ

មាត្រា ១៦._

មន្ទីរពេទ្យ ត្រូវទទួលខុសត្រូវរៀបចំបង្កើតគណៈកម្មការសម្រាប់ការងារផ្សារកោសិកា ជាលិកា ឬសរីរាង្គមនុស្សដើម្បី ៖

- វាយតម្លៃអំពីសមត្ថភាព និងលទ្ធភាពបរិច្ចាគរបស់អ្នកដែលមានសក្តានុពលក្នុងការបរិច្ចាគកោសិកា ជាលិកា ឬសរីរាង្គ
- តាមដាន និងឃ្នាំមើលការវិវត្តទៅរកភាពជាសះស្បើយក្រោយពេលវះកាត់ដកកោសិកា ជាលិកា ឬសរីរាង្គរហូតដល់ពេលអ្នកបរិច្ចាគមានស្ថានភាពសុខភាពធម្មតា
- ផ្តល់ការថែទាំ ព្យាបាល និងតាមដានបញ្ហាសុខភាពដែលពាក់ព័ន្ធនឹងការបរិច្ចាគកោសិកា ជាលិកា ឬសរីរាង្គ ។

តួនាទី និងភារកិច្ចរបស់គណៈកម្មការសម្រាប់ការងារផ្សារកោសិកា ជាលិកា សរីរាង្គនេះត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។

មាត្រា ១៧._

ការផ្សារកោសិកា ជាលិកា និងសរីរាង្គមនុស្ស មិនត្រូវបានអនុញ្ញាតឱ្យធ្វើឡើងក្នុងគោលបំណងធ្វើពាណិជ្ជកម្មឡើយ ។

ការផ្សព្វផ្សាយជាលក្ខណៈពាណិជ្ជកម្មទាក់ទងទៅនឹងការទិញលក់សរីរាង្គមនុស្ស ត្រូវហាមឃាត់ជាដាច់ខាត ។

ផ្នែកទី ៦
ករណីយកិច្ចរបស់ក្រសួងសុខាភិបាល

មាត្រា ១៨._

ក្រសួងសុខាភិបាលត្រូវធ្វើប្រតិបត្តិការត្រួតពិនិត្យរាល់សកម្មភាពដែលពាក់ព័ន្ធ ទៅលើការផ្សារកោសិកា ជាលិកា ឬសរីរាង្គ ។

សិទ្ធិ និងតួនាទីភារកិច្ចរបស់ភាគីដែលពាក់ព័ន្ធនឹងការផ្សារ ត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។



Handwritten mark

មាត្រា ១៩._

មន្ទីរពេទ្យ និងអ្នកប្រកបវិជ្ជាជីវៈវិស័យសុខាភិបាលក្នុងការផ្សំកោសិកា ជាលិកា ឬសរីរាង្គមនុស្ស ត្រូវសុំការអនុញ្ញាតពីក្រសួងសុខាភិបាល ។

បែបបទ និងលក្ខខណ្ឌនៃការអនុញ្ញាត ត្រូវកំណត់ដោយប្រកាសរបស់រដ្ឋមន្ត្រីក្រសួងសុខាភិបាល ។

**ជំពូកទី ៤
ទោសប្បញ្ញត្តិ**

មាត្រា ២០._

អំពើប្រកបវិជ្ជាជីវៈវិស័យសុខាភិបាល ក្នុងការបរិច្ចាគ ការផ្សំកោសិកា ជាលិកា ឬសរីរាង្គមនុស្ស ដោយគ្មានការអនុញ្ញាត ត្រូវផ្ដន្ទាទោសដាក់ពន្ធនាគារពី ១ (មួយ) ឆ្នាំ ទៅ ៣ (បី) ឆ្នាំ និងពិន័យជាប្រាក់ពី ២ ០០០ ០០០ (ពីរលាន) រៀល ទៅ ៦ ០០០ ០០០ (ប្រាំមួយលាន) រៀល ។

មាត្រា ២១._

អំពើដកយកកោសិកា ជាលិកា ឬសរីរាង្គមនុស្សពីជនដែលត្រូវបានហាមឃាត់ការបរិច្ចាគ ដូចមានចែងក្នុងមាត្រា ៧ នៃច្បាប់នេះ ត្រូវផ្ដន្ទាទោសដាក់ពន្ធនាគារពី ៧ (ប្រាំពីរ) ឆ្នាំ ទៅ ១៥ (ដប់ប្រាំ) ឆ្នាំ ។

ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំ ទៅ ២០ (ម្ភៃ) ឆ្នាំ កាលបើអំពើខាងលើនេះ នាំឲ្យមានការកាត់អវយវៈ ឬនាំឲ្យមានពិការភាពជាអចិន្ត្រៃយ៍ដល់ជនរងគ្រោះ ឬបណ្តាលឲ្យជនរងគ្រោះស្លាប់ដោយគ្មានចេតនាសម្លាប់ ។

មាត្រា ២២._

អំពើដកយកកោសិកា ជាលិកា ឬសរីរាង្គមនុស្ស ដោយគ្មានការបង្ហាញឆន្ទៈយល់ព្រមបរិច្ចាគពីអ្នកបរិច្ចាគ ត្រូវផ្ដន្ទាទោសដាក់ពន្ធនាគារពី ៧ (ប្រាំពីរ) ឆ្នាំ ទៅ ១៥ (ដប់ប្រាំ) ឆ្នាំ ។

ត្រូវផ្ដន្ទាទោសដូចកថាខណ្ឌទី ១ ខាងលើ ចំពោះអំពើអូសទាញ លួងលោម បោកបញ្ឆោត ឬប្រើឧបាយកលទុច្ចរិតផ្សេងទៀត ដើម្បីទទួលបានការយល់ព្រមបរិច្ចាគកោសិកា ជាលិកា ឬសរីរាង្គមនុស្សពីអ្នកបរិច្ចាគ ។

ត្រូវចាត់ទុកថាគ្មានការយល់ព្រមពីអ្នកបរិច្ចាគ ចំពោះករណីដែលការព្រមព្រៀងរវាងអ្នកបរិច្ចាគ និងអ្នកទទួល មិនបានធ្វើជាលាយលក្ខណ៍អក្សរ ។



Handwritten mark

ត្រូវផ្ដន្ទាទោសដាក់ពន្ធនាគារពី ១០ (ដប់) ឆ្នាំ ទៅ ២០ (ម្ភៃ) ឆ្នាំ កាលបើអំពើខាងលើនេះ នាំឲ្យ មានការកាត់អវយវៈ ឬនាំឲ្យមានពិការភាពជាអចិន្ត្រៃយ៍ដល់ជនរងគ្រោះ ឬបណ្ដាលឲ្យជនរងគ្រោះស្លាប់ ដោយគ្មានចេតនាសម្លាប់ ។

មាត្រា ២៣._

អំពើផ្សំកោសិកា ជាលិកា ឬសរីរាង្គមនុស្ស ក្នុងគោលបំណងពាណិជ្ជកម្ម ត្រូវផ្ដន្ទាទោសដាក់ ពន្ធនាគារពី ១០ (ដប់) ឆ្នាំ ទៅ ២០ (ម្ភៃ) ឆ្នាំ ។

មាត្រា ២៤._

អំពើផ្សព្វផ្សាយពាណិជ្ជកម្មទាក់ទងនឹងការទិញលក់សរីរាង្គមនុស្ស ត្រូវផ្ដន្ទាទោសដាក់ពន្ធនាគារពី ៥ (ប្រាំ) ឆ្នាំ ទៅ ១០ (ដប់) ឆ្នាំ ។

មាត្រា ២៥._

អំពើបំពានកាតព្វកិច្ចដូចបានកំណត់ក្នុងមាត្រា ១០ នៃច្បាប់នេះ ត្រូវផ្ដន្ទាទោសដាក់ពន្ធនាគារពី ២ (ពីរ) ឆ្នាំ ទៅ ៥ (ប្រាំ) ឆ្នាំ និងពិន័យជាប្រាក់ពី ៤ ០០០ ០០០ (បួនលាន) រៀល ទៅ ១០ ០០០ ០០០ (ដប់លាន) រៀល ។

មាត្រា ២៦._

អំពើមិនផ្តល់ព័ត៌មានអំពីដំណើរការនៃការបរិច្ចាគកោសិកា ជាលិកា ឬសរីរាង្គមនុស្ស និងផល ប៉ះពាល់ ឬផលវិបាក ឬគ្រោះថ្នាក់ដែលអាចកើតមានឡើងដល់អ្នកបរិច្ចាគ មុននឹងសុំការយល់ព្រម ត្រូវ ផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ទៅ ២ (ពីរ) ឆ្នាំ និងពិន័យជាប្រាក់ពី ១ ០០០ ០០០ (មួយលាន) រៀល ទៅ ៤ ០០០ ០០០ (បួនលាន) រៀល ។

មាត្រា ២៧._

អំពើមិនផ្តល់ព័ត៌មានអំពីដំណើរការនៃការផ្សំកោសិកា ជាលិកា ឬសរីរាង្គមនុស្ស និងរាល់គុណ ប្រយោជន៍ ផលប៉ះពាល់ ផលវិបាក ឬគ្រោះថ្នាក់ ដែលអាចកើតមានដល់អ្នកទទួល មុននឹងមានការយល់ ព្រមពីអ្នកទទួល ត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ទៅ ២ (ពីរ) ឆ្នាំ និងពិន័យជាប្រាក់ពី ១ ០០០ ០០០ (មួយលាន) រៀល ទៅ ៤ ០០០ ០០០ (បួនលាន) រៀល ។

មាត្រា ២៨._

ចំពោះបទឧក្រិដ្ឋដែលមានចែងក្នុងជំពូកនេះ ទោសបន្ថែមដូចមានចែងក្នុងមាត្រា ២០៦ (ទោសបន្ថែម : ប្រភេទ និងរយៈពេល) នៃក្រមព្រហ្មទណ្ឌ អាចត្រូវបានប្រកាសចំពោះរូបវន្តបុគ្គល ។



(Handwritten mark)